

विश्वविद्यालय चिकित्सालय में नेत्र शिविर का आयोजन

पंतनगर। 1 सितम्बर, 2009। इनरव्हील क्लब, रोटरी क्लब एवं विश्वविद्यालय प्रशासन के सौजन्य से विश्वविद्यालय चिकित्सालय के नेत्र विभाग में मंगलवार, दिनांक 1.9.2009 को नेत्र शिविर का आयोजन किया गया, जिसमें नेत्र चिकित्सक डा. इला सिंघल एवं वेणु नेत्र संस्थान दिल्ली से आये रेटिना सर्जन डा. इकबाल द्वारा 89 नेत्र रोगियों के आँखों का परीक्षण कर उपचार किया एवं उन्होंने डायबिटीज से आँखों में होने वाले नुकसान एवं उपचार के बारे में सावधानियाँ एवं अन्य जानकारियाँ भी दी। नेत्र चिकित्सक डा. इला सिंघल ने बताया कि भारत सरकार के अंधता निवारण कार्यक्रम के अंतर्गत 24 वां नेत्रदान पखवाडा 25 अगस्त से 8 सितम्बर तक मनाया जा रहा है जिसके अंतर्गत विभिन्न स्कूलों में पोस्टर कम्पिटिसन कारवाये जा रहे हैं एवं 6 सितम्बर रविवार को कालेज ऑफ एग्री बिजिनेस मैनेजमेंट के एम.डी.पी. हाल में नेत्रदान के विषय में अंतर्नगरीय गोष्ठी का आयोजन डा. बी. के. सिक्का द्वारा किया जा रहा है जिसमें विभिन्न शहरों के विषिष्ट अतिथि भाग लेंगे एवं उदघाटन कुलपति जी द्वारा किया जायेगा।

इस अवसर पर ग्लूकोमा के रोगियों का भी उपचार किया गया। मोतिया बिन्द से पीड़ित 14 रोगियों का पंजीकरण बिना टांके वाले आपरेषन के लिए किया गया।

नेत्र चिकित्सक द्वारा बताया गया कि ऐसा ही अगला नेत्र शिविर मंगलवार 6 अक्टूबर 2009 को विश्वविद्यालय चिकित्सालय के नेत्र विभाग में लगाया जायेगा।



ई.मेल. चित्र सं.-1. विश्वविद्यालय चिकित्सालय में नेत्र शिविर का आयोजन।